



സർക്കുലർ

26 Ch. TCL 30

സമുദായ ശക്തികരണം ദീപിക വരിക്കാരാകുന്നതിലൂടെ

ഈശോമിശിഹായിൽ പ്രിയ ബഹുമാനപ്പെട്ട വൈദികരെ, സമർപ്പിതരെ, അല്മായ പ്രേഷിതരെ,

ഒരു വ്യക്തിക്കു ശബ്ദം നഷ്ടപ്പെടുന്നതിനേക്കാൾ വലിയ ദുരന്തമാണ് ഒരു സമൂഹത്തിന് ശബ്ദം നഷ്ടപ്പെടുന്നത്. ദീപിക നമ്മുടെ സമൂഹത്തിന്റെ ശബ്ദമായതിനാൽ വ്യക്തമായ കാഴ്ചപ്പാടുകളും മൂല്യവത്തായ ചിന്താഗതികളുമുള്ള ഒരു പുതിയ തലമുറയെ വാർത്തെടുത്ത് ദീപികയെ ശക്തിപ്പെടുത്തേണ്ടത് നാമേവരുടെയും കടമയാണ്. കഴിഞ്ഞ 140 വർഷങ്ങളായി പ്രിന്റ്, ഓൺലൈൻ, സോഷ്യൽ മീഡിയ തലങ്ങളിൽ വേറിട്ട മാധ്യമ ദൗത്യമാണ് കേരളത്തിലെ ആദ്യ മലയാള ദിനപത്രമായ ദീപിക നിർവഹിക്കുന്നത്. സീറോമലബാർ സഭ 'സമുദായ ശക്തികരണ വർഷമായി' ആചരിക്കുമ്പോൾ, പ്രധാന കർമ്മപദ്ധതി എല്ലാ ഭവനങ്ങളിലും ദീപിക എത്തിക്കുക എന്നതാണ്. ഇതിനായി അതിരൂപത പാസ്റ്ററൽ കൗൺസിൽ, ഫൊറോന-പാരിഷ് കൗൺസിൽ അംഗങ്ങൾ, കൈക്കാരന്മാർ, മതാധ്യപകർ, സ്കൂൾ-കോളേജ് അധ്യാപകർ, കുടുംബക്കൂട്ടായ്മ ലീഡർമാർ, വിവിധ സംഘടനകളുടെ ഭാരവാഹികൾ എന്നിവർ നിർബന്ധമായും ദീപികയുടെ വരിക്കാരായി മാതൃകയാകണമെന്ന് അഭ്യർത്ഥിക്കുന്നു.


ന്യൂനപക്ഷ അവകാശങ്ങൾ, കാർഷിക പ്രതിസന്ധികൾ (കൂട്ടനാട്-മലയോര മേഖലകൾ), വിമോചനസമരം, സ്വാതന്ത്ര്യസമരം, സാർവത്രിക വിദ്യാഭ്യാസം തുടങ്ങി ക്രൈസ്തവ സമൂഹവും പൊതു സമൂഹവും നേരിട്ട എല്ലാ പോരാട്ടങ്ങളിലും ദീപിക മുന്നിൽ നിന്നിട്ടുണ്ട്. അടുത്തകാലത്ത് വന്യമൃഗശല്യം, അധ്യാപക നിയമനം, EWS, FCRA നിയമഭേദഗതി വിഷയം എന്നിവ ശക്തമായി ഉയർത്തിക്കാട്ടാനും സാധിച്ചു. മികച്ച മുഖപ്രസംഗങ്ങളും സത്യസന്ധമായ നിലപാടുകളുമുള്ള ദീപിക പൂർണ്ണമായും സഭാതനയരുടെ സ്വന്തമാണ്. അതിനാൽ



അനാവശ്യ വിമർശനങ്ങൾ അവസാനിപ്പിച്ച് നാം ഈ പത്രത്തെ ചേർത്തു പിടിക്കണം.

എല്ലാ കുടുംബങ്ങളെയും ദീപികയുടെ വരിക്കാരാക്കുന്നതിനായി 2026 ഒക്ടോബർ - നവംബർ മാസങ്ങൾ 'ദീപിക തീവ്രപ്രചരണ മാസങ്ങളായി' പ്രഖ്യാപിക്കുന്നു. ഇതിനു മുന്നോടിയായി സെപ്റ്റംബറിൽ എല്ലാ ഇടവകകളിലും 'ദീപിക ഫണ്ട്സ് ക്ലബ്ബ്' (DFC) ഭാരവാഹികളുടെ തിരഞ്ഞെടുപ്പ് നടത്തുകയും, ഒക്ടോബറിൽ വികാരിയച്ചന്മാരുടെയും DFC യുടെയും നേതൃത്വത്തിൽ ഭവനസന്ദർശനം നടത്തി പ്രചാരണം നടത്തുകയും വേണം. ദീപികയുടെ വരിക്കാർക്കും പ്രചാരകർക്കും വിതരണക്കാർക്കും അഭിനന്ദനങ്ങൾ അർപ്പിക്കുന്നതോടൊപ്പം, ദീപിക ഉയർത്തിപ്പിടിക്കുന്ന മൂല്യങ്ങൾ നമ്മുടെ കുടുംബങ്ങളുടെ സ്വന്തമാകട്ടെ എന്ന് ആശംസിക്കുന്നു.

മിശിഹായിൽ സ്നേഹപൂർവ്വം,

+ 

✠ തോമസ് തറയിൽ

ചങ്ങനാശ്ശേരി അതിരൂപതാ മെത്രാപ്പോലീത്താ

NB: 2026 സെപ്റ്റംബർ 20 ഞായറാഴ്ച പരിശുദ്ധ കുർബാനമധ്യേയുള്ള വചനപ്രഘോഷത്തിനുശേഷം ഈ സർക്കുലർ വായിക്കേണ്ടതാണ്.